

# حضرت شاہ ہمدانؒ اور کشمیر

ڈاکٹر بدرالدین برٹ

وادی کشمیر میں تحریکی انداز میں اسلام حضرت شاہ ہمدان میر سید علی الہمدانی کی مبارک ششوں سے داخل ہوا چودھویں صدی عیسوی کے اس عظیم مبلغ و مصلح نے کشمیر کی گایا ہی پلٹ کے رکھ دی۔ یہاں کے دین و مذہب، تہذیب و تمدن، صنعت و حرفت اور علم و فضل میں ایک تاریخ ساز اور انقلاب انگیز تبدیلی برپا کر دی۔

شاہ ہمدان کی خدمات کی اہمیت اور عظمت کا صحیح اندازہ لگانے کے لیے ضروری ہے کہ پہلے ہم اس دور کے ہند و سماج، تہذیب و تمدن، اخلاقی اور مذہبی صورت حال کا جائزہ لیں۔ دور جدید کے کشمیری ہندو مومنین اس بات پر متفق ہیں کہ اسلام کے داخل ہونے سے قبل کشمیر سیاسی بے چینی، اخلاقی بے راہ روی، اقتصادی بد حالی اور کھوکھلی مذہبیت کی نعمتوں میں گرفتار ہو چکا تھا۔ پروفیسر این۔ کے۔ زرنشی نے کلہن اور جون راج کے حوالے سے اس وقت کے سیاسی، سماجی اور اخلاقی اور اقتصادی حالات کا جائزہ لیتے ہوئے لکھا ہے: "کشمیر میں اسلام کے داخل ہونے سے قبل تین سو سالہ ہندو دور حکومت دہشت اور مایوسی کا دور ہے۔ زوال عام نے اپنی علامتیں گیارہویں صدی عیسوی سے ہی دکھانا شروع کر دی تھیں جب سنگرامہ راجہ نے لہرا خاندان کے بانی کی حیثیت سے اپنے آپ کو کشمیر پر مسلط کر دیا اخطاط کا عمل سماجی، اقتصادی، سیاسی غرض ہر میدان میں دکھائی دے رہا تھا۔ جیسا سہاہد جو کہ آخری ہندو عمیقری بادشاہ تھا) کے بعد ہندو راج تیزی سے رویہ زوال ہونے لگا یہاں تک کہ ۱۳۲۰ء میں ابتری کی حالت میں ختم ہو گیا۔

دور آخر میں کشمیر کے بادشاہ عموماً کمزور، نااہل، بے وقوف اور کٹھ پتلی تھے وہ طاقتور وزیروں اور جاگیرداروں کے ہاتھوں میں کھلونے بن گئے تھے۔ تفرقہ انگیز قوتوں نے سر اٹھایا

اور شاہی نزاعوں، مسازشوں اور خونیں جنگوں نے ملک کو ابتری اور افراتفری کے گہرے سمندر میں پھینک دیا۔ کشمیر ٹیڑھے وزیروں اور جاگیرداروں کی ملک بن گیا تھا۔ ان حالات میں امن و امان کو مشکل ہی سے قائم کیا جاسکتا تھا۔ لوگوں کا جان و مال غیر محفوظ تھا۔ لوگ غارت گری سرکاری افسروں اور وزیروں کے غیر انسانی مظالم اور اقتصادی استحصال کے شکار ہو گئے تھے۔ ان لوگوں نے قومی جاندار میں غبن کیا۔ مندروں کی دولت کو لوٹ لیا اور لوگوں سے نقد و جنس چھین لیے۔ عوام بھاری ٹیکوں تلے کراہتے رہے۔ بار بار کی بغاوتوں اور خانہ جنگیوں نے اندرونی تجارت میں خلل ڈالا اور ایسے بھی مواقع آئے جب بیرونی تجارت بالکل ٹھپ ہو کر رہ گئی۔ تاجروں کا طبقہ لالچی اور بے دیانت تھا۔ زوال پذیر ذرائع آمدنی اور بادشاہوں کی عیاشیوں نے کشمیر کے قومی خزانوں کو خالی کر دیا۔ راجا انتا (۱۰۲۸ء - ۱۰۶۳ء) اس حد تک مقروض ہو گیا تھا کہ اسے اپنا تاج و تخت ایک بیرونی تاجر کو گرو رکھنا پڑا ان میں سے بعض اس قدر بے لگام اور شہوت پرست تھے کہ قریب ترین رشتہ دار بھی ان کی شہوت رانی کی زد میں رہتے تھے۔

شاہ ہمدان کا نام نامی علی تھا۔ ان کے سال ولادت کے بارے میں تذکرہ نگاروں اور مورخوں کے درمیان اختلاف ہے۔ نزہۃ الخواطر، بروکلمان، کشمیر، تحائف الابرار، تذکرہ علمائے ہند، قاموس الاعلام، دائرہ معارف اسلامیہ میں ان کا سال ولادت ۷۱۴ھ بمطابق ۱۳۱۲ء درج ہے۔ اسی کو بیرونیس محمد ریاض، بیرونیس محمد الحسن، بیرونیس رفیعی، ڈاکٹر پارٹو اور بانرسلے نے بھی قبول کیا ہے۔ مگر صاحب "خلاصۃ المناقب" نے لکھا ہے کہ حضرت شاہ ہمدان کی وفات ۷۸۶ھ میں ہوئی اور اس وقت آپ کی عمر تہتر برس تھی۔ اس لحاظ سے آپ کا سال ولادت ۷۱۳ھ ہی بنتا ہے جو ڈاکٹر سیدہ اشرف ظفر کے خیال میں قرین صواب ہے۔ مولانا جعفر بدخشی شاہ ہمدان کے نامور مرید رہے ہیں اور ان کی خلاصۃ المناقب اس سلسلے میں اہم ترین اور قدیم ترین ماخذ ہے لہذا ان کا بیان زیادہ قابل اعتماد معلوم ہوتا ہے۔ یعنی کہ شاہ ہمدان کی ولادت ۷۱۳ھ مطابق ۱۳۱۳ء میں ہوئی۔

شاہ ہمدان کے والد محترم شہاب الدین علوی سید تھے۔ آپ ہمدان کے گورنر (حاکم) تھے۔ لگتا ہے کہ اپنی مصروفیات کی وجہ سے وہ شاہ ہمدان کی تعلیم و تربیت خود نہیں کر پاتے تھے اس لیے شاہ ہمدان اپنے ماموں اور وقت کے مشہور و معروف صوفی سید علاء الدین کے منسلک ہو گئے۔ ان ہی کی آغوش تربیت میں شاہ ہمدان نے ابتدائی تعلیم و تربیت کے

علاوہ قرآن مجید حفظ کیا۔ بارہ سال تک اپنے ماموں کے زیر تربیت رہے اس کے بعد سلوک و طریقت کی تعلیم و تربیت شیخ محمود مزدقانی اور تقی الدین علی دوستی سے حاصل کی۔ اس کے علاوہ بعض روایات کے مطابق سید علاء الدولہ ہمنانی سے بھی کسب فیض کیا۔ علی دوستی اور محمود مزدقانی کے یہاں شاہ ہمدان کو برسوں کسفسی، ضبط نفس، تزکیہ قلب اور تصفیہ باطن کی کڑی اور صبر آزما مشقتوں سے گزرنا پڑا جب جا کے انھوں نے آسمان سلوک پر وہ تابندگی حاصل کی جس نے ایک عالم کو منور کر دیا۔

اپنے استاد شیخ محمود مزدقانی کی ہدایت پر آپ نے تین بار رابع مسکون کے اسلامی ممالک کی سیاحت کی۔ ہر سفر سات سال میں مکمل ہوتا تھا اس طرح انھوں نے اپنی عمر عزیز کے اکیس سال سفر میں گزارے اور بارہ دفعہ حج بیت اللہ سے بھی مشرف ہوئے۔ ان سفار کا مقصد مقرران خدا سے استفادہ اور دین حق کی تبلیغ و اشاعت ہوتا تھا۔ انہی اسفار میں آپ نے چودہ سو فیض معروف اور گنام اولیاء اللہ کو دریافت کیا۔ ان گنام اولیاء اللہ کے علاوہ ہزاروں مقرران رب سے ملاقاتیں کیں۔ ہزاروں لوگوں کو اسلام کے آفاقی نظام سے بہرہ ور کیا۔ ان اسفار میں آپ نے مزدقان، ختلان، بلخ، بدخشان، ختا، یزد، شام، بغداد، روم، ماوراء النہر، بیت المقدس، سیلون، ایلاق، جبل النفع، جزیرہ صحف، جبل لبنان، جبل القدوم، گاڈرون، جبل الابواب اور کشمیر کی سیاحت کی۔

شاہ ہمدان کے اسفار میں کشمیر کی سیاحت نتائج کے اعتبار سے اہم ترین سیاحت مانی جاتی ہے مگر اس سفر کے پس منظر اور محرکات پر بے حقیقت کہانیوں کی تہہ در تہہ گرجم گئی ہے اور یہ بات قدیم و جدید مورخوں اور تذکرہ نگاروں میں عام طور پر مشہور ہو گئی ہے کہ شاہ ہمدان امیر تیمور کی تہدید کے نتیجے میں کشمیر کی وادی میں وارد ہوئے چنانچہ مرزا اکمل الدین محمد کامل بدخشی کشمیری (م ۱۱۳۱ھ) نے لکھا ہے۔

گرنہ تیمور شور و شر کردی کسے امیر این طرف گزر کردی  
 اسی کو محمد اعظم دیدہ مرئی، حسن کہو بہا می، حاجی حسین تبریزی، حاجی محمدی الدین مسکین، برو کلیمان  
 طاس بیل، ایس۔ ایم۔ اسٹرن، مولانا عبدالمحیٰ علی اصغر حکمت، پروفیسر محب الحسن پروفیسر  
 محمد ریاض، ڈاکٹر یارحسین، بامرنے اور ڈاکٹر سیدہ اشرف ظفر نے بھی قبول کیا ہے۔

مگر حالات و واقعات کا تجزیہ کرنے سے محسوس ہوتا ہے کہ امیر تیمور اور شاہ ہمدان

کے درمیان مخالفت یا کدورت کی کہانی محض سخن طرازی ہے۔ تیمور بقول یزدی ۷۸۸ھ یا ۷۸۹ھ میں ایران و عراق کی تسخیر کی طرف متوجہ ہوا جبکہ شاہ ہمدان ۷۸۶ھ میں انتقال کرتے ہیں۔

لہذا امیر تیمور کی تہدید کا سوال کہاں پیدا ہوتا ہے؟

پروفیسر رفیقی نے اس افسانہ کا تجزیہ کرتے ہوئے لکھا ہے کہ کبرویہ سلسلہ کے صوفیا مسلم ممالک میں دور دور تک جلتے تھے۔ خاص طور پر علاء الدولہ سمنانی کے پیر و کاروں نے اسلامی تبلیغی سرگرمیوں میں زبردست دلچسپی اور سرگرمی دکھائی، صرف سید علی ہمدانی اور ان کے رفقا ہی نے ان کو نہیں چھوڑا۔ خالقانہ سمنانیہ کے فیض یافتہ دوسرے صوفیا جنہی ہند کے شہر گلبرگہ تک پہنچ گئے۔ میر سید اشرف جہانگیر سمنانی (م ۶۰۵ھ) جو کچھ دیر تک سید علی ہمدانی کے بھی ہم رکاب تھے، لکھنؤ کے نزدیک شہر فیض آباد کے گاؤں کچوہ میں سکونت پذیر ہو گئے تھے۔ اس بات کی وافر شہادت دستیاب ہے کہ تیمور سادات کا مخالفت نہیں تھا اور اس پر یقین نہیں کیا جاسکتا کہ اس نے سید علی ہمدانی اور ان کے ساتھیوں کو کشمیر جانے پر مجبور کیا ہو۔ اصل میں کشمیر میں نئی نئی ہی مسلم حکومت قائم ہو گئی تھی اور تبلیغ و اشاعت اسلام کے لیے مناسب حالات پیدا ہو گئے تھے اس لیے سید علی ہمدانی نے کشمیر کا رخ کیا ہوگا۔ مزید برآں سید علی ہمدانی اکیلے کشمیر نہیں گئے تھے۔ ان کے ساتھ لوگوں کی ایک بڑی تعداد بھی تھی، جن میں کے سب علوی سادات ہی نہیں تھے۔ علاوہ ازیں سید علی ہمدانی نے برسوں پہلے سید تاج الدین اور سید حسین کو کشمیر کے حالات سے جانکاری حاصل کرنے کے لیے کشمیر بھیجا تھا۔ پروفیسر رفیقی کے ان خیالات کی تائید تیمور کے اس بیان سے ہوتی ہے جو ملفوظات تیموری میں موجود ہے۔ چنانچہ تیمور لکھتا ہے ”میں نے حکم دیا کہ تمام اہم مواقع پر سادات اور اہل علم میرے دائیں طرف بیٹھے ہوئے ہونے چاہئیں۔ میں نے اس بات کا بھی خیال رکھا کہ سادات کی کبھی بھی توہین نہ کی جائے اور نہ ان کو برا بھلا کہا جائے اور میں نے ان کے مقید کرنے اور قتل کرنے سے منع کیا۔“ ظفر نامہ کے ان ابیات سے بھی اس بات کی تصدیق ہوتی ہے۔

ندیری کس از خویش و از اجنبی گزای تراز اہل بیت نبی  
بجان معتقد بود سادات را ہماں اہل تقویٰ و طاعات را

اصل بات یہ ہے کہ اللہ تعالیٰ نے شاہ ہمدان کے ذریعہ کشمیر کی تقدیر بدل دینا چاہی جو

انہوں نے بدل کر رکھی۔ قدیم تذکروں کے مطالعہ سے پتہ چلتا ہے کہ کشمیر کے سفر پر شاہ ہمدان ایک غیبی اشارہ پر روانہ ہوئے تھے۔ ملاحید بدخشی نے منقبتہ الجواہر میں قوام الدین بدخشی اور خواجہ اسحاق ختلانی سے روایت کی ہے کہ "جناب سیادت رواقبہ بیٹھے تھے کہ سرور کائنات و فخر موجودات جلوہ گر ہوئے۔ فرمایا "میرے بیٹے کشمیر جا اور وہاں کے لوگوں کو مسلمان بنا اگرچہ وہاں کچھ لوگ شرف اسلام سے مشرف ہوئے ہیں لیکن کافروں اور مشرکوں سے بدتر ہیں۔ احکام اسلام نہیں جانتے اور کفر و اسلام میں امتیاز نہیں کرتے۔ اس کے بعد جناب سیادت کشمیر روانہ ہوئے۔ اس بیان سے اس خیال کو تقویت ملتی ہے کہ شاہ ہمدان تیمور کے خوف کی وجہ سے نہیں بلکہ ارشاد رسولؐ کے تحت کشمیر میں وارد ہوئے۔ شاہ ہمدان کشمیر میں کب اور کتنی بار تشریف لائے اس بارے میں مورخین اور تذکرہ نگاروں کے درمیان خاصا اختلاف رائے پایا جاتا ہے۔ شاہ ہمدان کے قریب العہد مورخ اور تذکرہ نگاران کی ایک ہی سیاحت کشمیر کے قائل ہیں ان کے نزدیک یہ سیاحت سلطان قطب الدین (۶۱۳۴۳ - ۶۱۳۸۹ء) کے دور حکومت میں عمل میں آئی ہے۔ مرزا حیدر نے تاریخ رشیدی میں کشمیر میں شاہ ہمدان کی ایک سیاحت کا ذکر کیا ہے۔ ابو الفضل نے بھی آئین اکبری میں ایک ہی سیاحت کا ذکر کیا ہے۔ سید علی بہارستان شاہی۔ حیدر ملک چاڑوہ بھی ایک ہی سیاحت کے قائل ہیں۔ محمد اعظم حسن کھو بہائی اور مسکین تین سیاحتوں کے قائل ہیں اور اسی رائے کو ایم۔ ڈی۔ صوفی، پروفیسر محمد ریاض، پروفیسر محب الحسن، ڈاکٹر فاروق بخاری، ڈاکٹر سیدہ اشرف ظفر اور باغی نے بھی قبول کیا ہے۔

شاہ ہمدان کے سال قدم پر بھی مورخین اور تذکرہ نگار متفق نہیں ہیں۔ سید علی نے اپنی تاریخ کشمیر میں آمد شاہ ہمدان کا سال ۷۸۶ھ دیا ہے اور ساتھ ہی خاوری کا یہ قطعہ تاریخ

✽ رسول اللہ صلی اللہ علیہ وسلم کا دیدار خواب میں ممکن ہے اور اللہ کے نیک بندوں کو ہوتا بھی ہے۔ البتہ اس بات کا کوئی ثبوت نہیں ہے کہ آپ کی وفات کے بعد کسی کو بیداری کی حالت میں بھی آپ کی رویت اور آپ سے ہم کلامی کا شرف حاصل ہو سکتا ہے۔ اگر کوئی شخص اس کا دعویٰ کرے تو یہ دعویٰ بے دلیل ہوگا پھر یہ کہ جس معاملہ میں گفتگو ہوئی ہے وہ نہ خود اس کے لیے حجت ہوگی اور نہ کسی دوسرے کے لیے۔ اسے ایشاد رسول کہنا بڑی زیادتی ہے۔ صوفیوں کی طرف اس طرح کی جو باتیں منسوب کی جاتی ہیں ان کی صحت تحقیق طلب ہے (جلال الدین)

بھی لکھا ہے۔

میر سید علی ، شاہ بہمان  
شد مشرف زقہ مش کشمیر  
سیر اقلیم سبعہ کردہ نکو  
اہل آن شہرازو سے ہدایت جو  
گفت از مقدم شریف بجوت

جس سے ۱۷۸۵ء متفاد ہوتا ہے۔ گمان یہی ہے کہ سید علی بھی ۱۷۸۵ء ہی کے قائل تھے اسی لیے "مقدم شریف بچو" کا قطعہ دیا ہے۔ ۱۷۸۶ء کو کاتب کی غلطی پر جموں کرنا چاہیے کیونکہ "مقدم شریف بچو" سے کسی بھی صورت میں ۱۷۸۶ء نہیں بنتا ہے۔ صاحب بہارستان شاہی نے ۱۷۸۳ء کا سن دیا ہے اور یہ بھی لکھا ہے کہ بعض کے خیال میں شاہ بہمان ۱۷۷۳ء میں کشمیر میں داخل ہوئے مگر مورخ حسن جوتین سیاحتوں کے قائل ہیں لکھتے ہیں کہ حضرت شاہ بہمان ۱۷۷۴ء میں ۱۷۸۱ء اور ۱۷۸۵ء میں کشمیر میں تشریف لائے۔ حاجی محمد الدین مسکین نے بھی انہی تین سینوں کو قبول کیا ہے اگرچہ تیسری سیاحت کا سن ۱۷۷۵ء دیا ہے بلکہ جو کاتب کی غلطی معلوم ہوتا ہے کیونکہ دوسری سیاحت کا سن مسکین نے ۱۷۸۱ء دیا ہے۔ جیسا کہ عرض کیا گیا ہے کہ ایم۔ ڈی۔ صوفی پروفیسر محمد ریاض، پروفیسر محب الحسن، ڈاکٹر سید فاروق بخاری اور ڈاکٹر سیدہ اشرف ظفر بھی ان ہی تین سیاحتوں کے قائل ہیں۔ ڈاکٹر آر۔ کے۔ پارمو ۱۷۸۱ء واز سیاحت کے قائل ہیں اور لکھتے ہیں کہ حضرت شاہ بہمان نے یہاں چھ سال تک قیام کیا پروفیسر رفیق ۱۷۸۳ء والی ایک سیاحت کے قائل ہیں۔

ہمارا خیال ہے کہ شاہ بہمان کشمیر میں ۱۷۸۵ء میں سلطان قطب الدین کے زمانے میں تشریف لائے۔ منقبت الجواہر سے بھی اس خیال کی تائید ہوتی ہے۔ چنانچہ حیدر بخشہ رقم طراز ہیں کہ "جب جناب سیادت کا قدم اس ملک پر پڑا اپنی بی باہ شاہ آکر مرید ہوا سلطان قطب الدین نے کشمیر میں تاریخ ورود اس طرح کہی۔

چوں آمد آن شہ ملک ولایت  
بگفتند از کہ یافتہ تربیت این  
گرفت کشمیر از اسلام راایت  
ازاں گفتم کہ ازاں شاہ ہدایت

"ازاں شاہ ہدایت" سے ۱۷۸۵ء متفاد ہوتا ہے۔

سوال پیدا ہوتا ہے کہ اگر اس سے پہلے شاہ بہمان کشمیر تشریف لائے ہوتے تو سلطان قطب الدین بھی اسی وقت مرید ہو گئے ہوتے۔ کتب تواریخ میں مذکور ہے کہ جب

شاہ بہمان کشمیر تشریف لائے تو اس وقت سلطان شہاب الدین غازی جنگ پر تھا اور قطب الدین نے ان کا استقبال کیا۔ اگر اس بیان کو صحیح مان لیا جائے تو قطب الدین اسی وقت مرید بھی ہو گئے ہوتے پھر ۷۸۵ھ میں مرید ہونے اور تاریخ قدم لکھنے کا سوال ہی پیدا نہیں ہوتا۔ سید محمد خاوری کے قطعاً تاریخ قدم سے بھی اس خیال کی تصدیق و تائید ہوتی ہے۔

سلطان قطب الدین اور ان کے وزیر شاہ بہمان اور ان کے رفقاء کو عزت و احترام کے ساتھ شہر لائے۔ سرینگر میں شاہ بہمان نے موجودہ خانقاہ معلیٰ کے پاس قیام فرمایا اور وہاں ایک صف قائم کیا۔ جہاں آپ اور آپ کے ساتھیوں نے پہلی بار نماز باجماعت اور نماز جمعہ قائم کی۔ سلطان قطب الدین بھی یہیں پر حاضر خدمت ہوتے تھے۔

شاہ بہمان کے ورود کشمیر کے وقت مسلمان اقلیت میں تھے۔ لباس، رہن سہن عادات و اطوار میں مسلمانوں اور ہندوؤں کے درمیان فرق کرنا مشکل تھا۔ کہا جاتا ہے کہ علاء الدین پورہ موجودہ خانقاہ معلیٰ میں ایک مندر تھا جہاں پر ہندوؤں کے ساتھ ساتھ مسلمان بادشاہ اور رعایا بھی پوجا کے لیے جاتے تھے۔ قحط سالی سے بچنے کے لیے بادشاہ نے یگیہ کیا اور برہمنوں کو تحائف دئے۔ سلطان قطب الدین نے شریعت اسلامی کے بالکل برعکس بیک وقت دو سنگی بہنوں کو عقد نکاح میں رکھا تھا۔ شاہ بہمان نے اس غیر اسلامی طرز عمل پر کڑی نکتہ بینی کی جس کے نتیجے میں سلطان نے ایک بیوی کو طلاق دے دی۔ شاہ بہمان ہی کی ہدایات پر ہندو واند لباس ترک کر کے مسلمان حکمرانوں کا لباس پہن لیا۔

شاہ بہمان نے اشاعت و تبلیغ اسلام کے لیے اپنے رفقاء کے کار کو کشمیر کے مختلف گوشوں خاص طور پر ہندو مذہب کے مراکز مثلاً پانپور، اوتی پورہ، بیج بھارہ وغیرہ بھیجا۔ جہاں پر انھوں نے مراکز تعمیر کیے اور اشاعت اسلام میں مشنری جذبہ کے ساتھ لگ گئے۔ شاہ بہمان اور آپ کے رفقاء کے علم و فضل، زہد و ورع، تہذیب و اخلاق، روحانیت کے اعلیٰ مدارج اور پر خلوص دعوت دین سے کشمیر کے لوگ جوق در جوق آغوش اسلام میں آگئے۔ اندازہ ہے کہ ہزاروں نفوس اسلام کے آب حیات سے سرفراز ہو گئے۔

”شاہ بہمان نے کشمیر کے تعلقات ان ممالک سے قائم کیے جو اسلام، اسلامی تہذیب اسلامی فکر اور اسلامی فن و ادب کا سرچشمہ تھے۔ انھوں نے تقریباً دو سو کتابیں خود تصنیف کیں۔ ان کے رفقاء بھی وسط ایشیا سے بہت سی کتابیں ساتھ لائے تھے۔ حکمران کشمیر ان کے

قدموں پر گرنا اپنے لیے باعث سعادت سمجھتا تھا۔ مگر وہ بدستور ہاتھ سے ٹوہیاں بنا کر کسب حلال سے اپنی زندگی گزارتے تھے۔ یہی درس انہوں نے اپنے رفقا اور متعلقین کو بھی دیا تھا۔ وہ خود مسدک شافعی تھے وہ اگر چاہتے تو یہاں بھی بغیر کسی ادنیٰ مشکل کے اس مسلک کو پھیلاتے مگر چونکہ ان کے پیش رو مبلغ سید شرف الدین عبدالرحمن بلبل حنفی تھے اور فقہی مسائل میں اسی مسلک کے مطابق تبلیغ کی تھی، اس لیے شیخ ہمدانی نے بھی اسی مسلک کو برقرار رکھا اور اسی کے مطابق لوگوں کو عبادت و عقائد کی تعلیم دی۔

شاہ ہمدان اور ان کے ساتھی کشمیریوں کے لیے کوئی بوجھ نہیں بنے۔ یہ حضرات اپنے ساتھ ایرانی صنعت و حرفت بھی لائے۔ انہی حضرات کی کاوشوں سے کشمیر میں کئی دست کاریوں کا رواج ہوا۔ ان دستکاریوں کی وجہ سے کشمیر کو بڑی شہرت ملی اور کشمیری مسلمانوں کی اقتصادی حالت بھی بہتر ہوئی۔ آج بھی کشمیر ان دست کاریوں کی وجہ سے چار دانگ عالم میں مشہور ہے۔ غرض شاہ ہمدان نے یہاں کی تہذیب و تمدن، مذہب و اخلاق اور صنعت و حرفت کو بدل ڈالا۔ کشمیر پر ان کے اس احسان عظیم کا اعتراف ہر دور کے علماء و فضلاء اور صوفیائے کرام نے کیا ہے۔ وہ اپنے آپ کو ”کوچہ امیر کا گرا“ تصور کرتے ہیں اور ان کی ذات والاصفات سے عشق کا اظہار والہانہ انداز میں کرتے ہیں اس سلسلہ میں شیخ یعقوب صرفی، مرزا اکل الدین بدخشی اور خواجہ حبیب اللہ نوشہری کا نام لینا کافی ہوگا۔ اقبال نے بھی جاوید نامہ میں شاہ ہمدان کی خدمات عالیہ کا اعتراف اس طرح کیا ہے۔

سید السادات سالار عجم	دست او معمار تقدیر امم
تاغزالی درس اللہ ہو گرفت	ذکر و فکر از دودمان او گرفت
مرشد آں کشور مینو نظیر	میر و درویش و سلاطین را مشیر
خطرا آں شاہ دریا آستین	داد علم و صنعت و تہذیب و دین
آفرید آں مرد ایران صغیر	باہر بانی غریب و دل پزیر

یک نگاہ او کشاید صد گرہ

خیزد و تیوش را بدل را ہی بدہ

شاہ ہمدان ۷۸۶ھ میں یہاں سے مراجعت فرماتے ہیں جس کی وجہ بعض مورخین کے نزدیک یہ تھی کہ چونکہ سلطان قطب الدین نے شاہ ہمدان کی خواہش کے مطابق مکمل

طور پر اسلامی شریعت نافذ نہیں کی بلکہ سیاسی مصلحتوں سے کام لیا تو آپ نے بدل ہو کر کشمیر کو خیر باد کہا۔ مگر یہ رائے قابل قبول نہیں ہے۔ تذکروں اور کتب تواریخ میں مذکور ہے کہ سلطان نے شاہ بہمان کو روکنے کی کافی کوشش کی مگر آپ نے نہیں مانا البتہ آپ نے سلطان کی درخواست پر میر جاجی محمد کو شرعی معاملات میں رانہائی کے لیے ہمیں رکھنے کا حکم دیا۔ ظاہر ہے کہ یہ بات جب ہی ممکن ہو سکتی تھی جب سلطان اور شاہ بہمان کے تعلقات استوار رہے ہوں۔

شاہ بہمان جب کنارہ پہنچ گئے تو یہاں کے سلطان خضر نے انھیں چند دن قیام فرمانے پر آمادہ کیا۔ یہیں پر آپ بیمار ہوئے اور چھ ذی الحجہ ۱۰۸۶ھ ۱۹ جنوری ۱۶۸۵ء کو تہتر سال کی عمر میں راہِ سیار عالمِ آخرت ہوئے۔ ۱۲ جولائی ۱۶۸۵ء کو پیرِ دُعاک کیا گیا۔

## مراجع

۱۔ اقبال، ایس۔ ایم۔ دی کچرف آف کشمیر (ترتیب) مقالہ "ایڈوینٹ آف اسلام ان کشمیر"

(مرثیہ پبلیکیشنز نئی دہلی، ۱۹۷۸ء) ص ۲۲

۲۔ زنتی، این۔ کے۔ سلطان زین العابدین بڑشاہ آف کشمیر (بکھنو ۱۹۷۶ء) ص ۵-۴

۳۔ عبدالحی، مولانا۔ نزہۃ الخواطر (حیدرآباد، دکن) ج ۲، ص ۸۷

۴۔ بروکلمان، ج ۲ ص ۲۱۱

۵۔ صوفی، بی۔ ایم۔ ڈی۔ کشمیر (نئی دہلی ۱۹۷۲ء) ج ۲ ص ۸۵۔

۶۔ مسکین، جاجی محمد الدین۔ تحائف الابرار (امرتسر ۱۳۲۱ء) ص ۱۱

۷۔ رحمان علی۔ تذکرہ علمائے ہند (نوٹکشور پریس ۱۹۱۷ء) ص ۱۲۸

۸۔ انزریکی، خیر الدین۔ قاموس الاعلام، ج ۵ ص

۹۔ انسائیکلو پیڈیا آف اسلام (لین ۱۹۶۰ء) ج ۱ ص ۲۹

۱۰۔ سہابی اقبال (لاہور، جون ۱۹۷۲ء) مقالہ "شاہ بہمان" ص ۷

۱۱۔ کشمیر انڈسٹریلز (سرینگر، ۱۹۷۲ء) ص ۵۵

۱۲۔ صوفی ازم ان کشمیر ص ۳۱

۱۳۔ اے ہٹھی آف مسلم رول ان کشمیر (دہلی ۱۹۶۹ء) ص ۱۰۲

- ۱۱۵ اے ہسٹری آف کشمیر (جلی) ص ۵۲۵
- ۱۱۶ برہنشی، نور الدین جعفر۔ خلاصۃ المناقب (قلمی) بحوالہ سید میر علی الہمدانی۔ از ڈاکٹر سیدہ اشرف ظفر (دہلی رپرنٹ) ص ۱۵ ۱۱۷ ایضاً ص ۱۵ ۱۱۸ خلاصۃ المناقب بحوالہ سید میر علی الہمدانی ص ۱۵ ۱۱۹ خلاصۃ المناقب بحوالہ صوفی ان کشمیر ص ۳۱ ۱۲۰ خلاصۃ المناقب بحوالہ سید میر علی الہمدانی ص ۲۱ ۱۲۱ ایضاً جامی، عبدالرحمان۔ نجات الانس (کتاب فروش سعیدی ۱۳۲۷ قری) ص ۲۴۸-۲۴۹ ۱۲۲ نوری، عبدالوہاب۔ فتحات الکبریٰ، قلمی نسخہ ریسرچ لائبریری، یونیورسٹی آف کشمیر سرینگر ۸۲۶ ص ۲۲۶ ۱۲۳ خلاصۃ المناقب بحوالہ کشمیر میں اسلام کی اشاعت از ڈاکٹر محمد فاروق بخاری ص ۶۲ ۱۲۴ ایضاً ص ۲۳۰ ۱۲۵ لطائف اشرفی بحوالہ بزم صوفیہ از سید صباح الدین عبدالرحمان ص ۳۰ ۱۲۶ بحوالہ عرفان (قلمی) بحوالہ کشمیر میں اسلام کی اشاعت ص ۴۳ ۱۲۷ واقعات کشمیر (قلمی) نسخہ ریسرچ لائبریری سرینگر ۱۲۸ تاریخ کشمیر ادارہ تحقیقات و نشریات سرینگر ج ۳، ص ۱۳۳ ۱۲۹ روفاۃ الجنات بحوالہ سید میر علی الہمدانی ص ۶۷ ۱۳۰ اسرار الابرار ص ۱۶ ۱۳۱ نکتہ ص ۳۰ ص ۳۸ ۱۳۲ اوٹنل یوگا فیکل ڈکٹری، ص ۳۳۸ ۱۳۳ انسائیکلو پیڈیا آف اسلام ج ۱، ص ۳۳۳ ۱۳۴ نرہتہ الخواصر ج ۲، ص ۸۷ ۱۳۵ ایضاً بحوالہ سید میر علی الہمدانی ص ۶۳ ۱۳۶ کشمیر انڈر سلطنت ص ۵۶ ۱۳۷ سرہابی اقبال ص ۷۶-۷۷ ۱۳۸ اے ہسٹری آف مسلم رول ان کشمیر ص ۱۲۳ ۱۳۹ اے ہسٹری آف کشمیر ص ۵۲۵ ۱۴۰ سید میر علی الہمدانی ص ۶۲-۷۱ ۱۴۱ نکتہ یزدی۔ فقرا نامہ ج ۱، ص ۲۸۷ ۱۴۲ صوفی انزم ان کشمیر ص ۳۴ ۱۴۳ ایضاً ۱۴۴ ملفوظات تیموری (انگریزی ترجمہ اسٹوارٹ) ص ۱۱۱ ۱۴۵ فقرا نامہ ج ۱، ص ۶۱ ۱۴۶ مشقۃ الجواہر مع اردو ترجمہ (سرینگر ۱۹۰۵) ص ۱۴۵-۱۴۷ ۱۴۷ تاریخ رشیدی (انگریزی ترجمہ پینز ۱۹۷۳) ص ۲۲۲-۲۲۳ ۱۴۸ آئین اکبری (نکتہ ۱۸۶۹) ج ۲، ص ۱۸۵ ۱۴۹ (۱) تاریخ کشمیر (قلمی نسخہ ریسرچ لائبریری سرینگر نمبر ۷۳۹) برگ ۲ ۱۵۰ ہارستان شاہی (مقدمہ و تحقیق و ترتیب ڈاکٹر اکبر حیدری کشمیری، انجمن شرعی شیخان، بدگام، کشمیر ۱۹۷۶) ص ۲۶۶ ۲۳۵

- ۵۴۹ تاریخ کشمیر (قلمی نسخہ ریسرچ لائبریری سرینگر نمبر ۳۹) ص ۲۲
- ۵۵۰ واقعات کشمیر (قلمی) ص ۲۸ ۱۵۵۱ تاریخ حسن ج ۳ ص ۱۴۴-۱۵
- ۵۵۱ اسرار الابرار ص ۱۲-۱۳ ۵۵۲ کشمیر ج ۱ ص ۸۶
- ۵۵۲ سرہای اقبال، ص ۴۵-۴۹ ۵۵۵ کشمیر انڈر سلطانز ص ۵۴-۵۵
- ۵۵۶ کشمیر میں اسلام کی اشاعت ص ۱۱۲، ص ۱۱۵، ص ۱۲۳
- ۵۵۷ میر سید علی الہلانی ص ۴۲-۴۸ ۵۵۸ اے ہسٹری آف کشمیر ص ۵۲۵
- ۵۵۹ تاریخ کشمیر (قلمی) برگ ۳ ۵۶۰ ایضاً برگ ۴
- ۵۶۱ بہارستان شاہی ص ۲۶۶ ۵۶۲ تاریخ حسن ج ۲ ص ۱۴۳-۱۴۵
- ۵۶۳ اسرار الابرار ص ۱۲ ۵۶۴ اے ہسٹری آف مسلم رول ان کشمیر ص ۱۲۳-۱۲۴
- ۵۶۵ صوفی ازم ان کشمیر ص ۳۶ ۵۶۶ منقبتہ الجواہر، ص ۲۱۲
- ۵۶۷ تاریخ حسن ج ۲، ص ۱۴۳ ۵۶۸ تاریخ کشمیر (قلمی) برگ ۳
- ۵۶۹ بہارستان شاہی ص ۲۶۶، فتحات الکبریٰ (قلمی) ص ۲۴۲
- ۵۷۰ فتحات الکبریٰ (قلمی) ص ۲۴۲ ۵۷۱ سید علی۔ تاریخ کشمیر (قلمی) برگ ۷-۹
- ۵۷۲ کشمیر میں اسلام کی اشاعت ص ۱۲۳
- ۵۷۳ دیکھئے دیوان صرفی۔ مرتبہ حبیب اللہ کاملی، بحر الوفان از شیخ اکل الدین بدخشی بروکاز پریس  
۱۳۸۱ م ج ۱، خواجہ حبیب اللہ نوشہری کی منقبت کے لیے دیکھئے رسالہ بہانہ مع اردو ترجمہ  
سرینگر، ۱۹۶۶ء۔

- ۵۷۴ بہارستان شاہی ص ۲۶۶، فتحات الکبریٰ برگ ۵۱ اب جوالہ کشمیر انڈر سلطانز ص ۵۷
- ۵۷۵ خلاصۃ المناقب جوالہ صوفی ازم ان کشمیر ص ۳۹، فتحات الکبریٰ (قلمی) ص ۲۵۵، ایضاً

اسلامی معاشرت پر مولانا سید جلال الدین عمری رحمہ اللہ کی کتاب

## مسلمان خواتین کی ذمہ داریاں

مسلمان خواتین کی دعوتی ذمہ داریاں کیا ہیں۔ قرآن و حدیث کی روشنی میں اپنی نوعیت کی ایک

مستند کتاب۔ صفحات قیمت مکتبہ تحقیقی و تصنیف اسلامی

پان لوائی کوٹلی، دودھ پور علی گڑھ ۲۰۲۰ء سے طلب کیے